

നിലവിലുള്ള കെട്ടിടങ്ങളിൽ ചിലത് പൊളിക്കുന്നതിൽ വന്നിട്ടുള്ള സാങ്കേതിക തടസംമൂലമുള്ള കാലതാമസവും ചില സ്കൂളുകൾ കോവിഡ് സെന്റർ ആയതിനാലും കരാർ വച്ച ചില പ്രവൃത്തികൾക്ക് തടസ്സമുണ്ടെന്നും സാങ്കേതികാനുമതി ലഭിച്ച 147 പ്രവൃത്തികൾക്ക് കരാർ വച്ചിട്ടുണ്ടെന്നും പദ്ധതി നിർവ്വഹണ ഏജൻസിയായ കില അറിയിച്ചിട്ടുണ്ട്.

(ഡി) ഭരണാനുമതി ലഭിച്ച പ്രവൃത്തികളുടെ എസ്റ്റിമേറ്റിന് സാങ്കേതികാനുമതി ലഭിക്കാത്തതിനാലും എഗ്രിമെന്റ് വയ്ക്കുന്നതിന് മുൻപ് വീണ്ടും എസ്റ്റിമേറ്റ് പരിശോധിക്കുന്ന സ്ഥിതിയുള്ളതിനാലും പ്രവൃത്തികൾ നടപ്പിലാക്കുന്നതിന് കാലതാമസം നേരിടുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ആയത് പരിഹരിക്കുന്നതിന് എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കാമോ?

ഭരണാനുമതി ലഭിച്ച 446 പ്രവൃത്തികളിൽ 41 എണ്ണം കവറേജ് പ്രശ്നങ്ങൾ പോലുള്ള വിവിധ കാരണങ്ങളാൽ നടപ്പിലാക്കാൻ സാധിക്കുന്നതല്ലെന്നും, കിഫ്ബി ധനാനുമതി നൽകിയിട്ടുള്ള 398 സ്കൂളുകളിൽ 330 സ്കൂളുകൾക്ക് സാങ്കേതികാനുമതി ലഭിച്ചിട്ടുള്ളതായും സാങ്കേതികാനുമതി ലഭിച്ച പ്രവൃത്തികൾ ടെണ്ടർ ചെയ്ത് എഗ്രിമെന്റ് വയ്ക്കുന്നതിന് മുൻപ് എസ്റ്റിമേറ്റ് വീണ്ടും പരിശോധിക്കുന്നതായി ശ്രദ്ധയിൽപ്പെട്ടിട്ടില്ലെന്നും പദ്ധതി നിർവ്വഹണ ഏജൻസിയായ കില അറിയിച്ചിട്ടുണ്ട്.

സ്കൂളുകളിൽ കിഫ്ബി ഫണ്ട്

69(3500) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി ചങ്ങനാശ്ശേരി നിയോജകമണ്ഡലത്തിലെ ഏതെല്ലാം സ്കൂളുകൾക്കാണ് കിഫ്ബി ധനസഹായത്തോടെ അടിസ്ഥാനസൗകര്യ വികസനത്തിനായി തുക അനുവദിച്ചിട്ടുള്ളതെന്ന് വ്യക്തമാക്കുമോ; ഉത്തരവുകളുടെ പകർപ്പ് ലഭ്യമാക്കുമോ?

കിഫ്ബി ധനാനുമതി നൽകിയ ചങ്ങനാശ്ശേരി നിയോജക മണ്ഡലത്തിലെ സ്കൂൾ പദ്ധതികളും ധനാനുമതിയുടെ പകർപ്പുകളും അനുബന്ധമായി ചേർക്കുന്നു.*

(ബി) ഓരോ പ്രവൃത്തിയുടെയും നിലവിലെ പുരോഗതി എന്താണെന്ന് വ്യക്തമാക്കുമോ?

പ്രസ്തുത പദ്ധതികളുടെ നിലവിലെ സ്ഥിതി അനുബന്ധമായി ഉൾപ്പെടുത്തിയിട്ടുണ്ട്.*

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.